

Ahyrzamana

Category: Goşgular, Kitapcy

написано kitapcy | 26 января, 2025

Ahyrzamana AHYRZAMANA



Gel gardaş, syr açsam, ahyrzamandan,
Kadyr Alla hakyna aň et, pikir eýle.
Ne zamana ahyrýet ýakyna syndan,
Kurandan, hadysdan syr pikrin oýla.
Ahyrýet zamana ýakyn bolunsa,
Kyrk günü ýer ýüze ümür salynsa,
Däbbätul-arz äpet munda görünse,
Ynsan azgyn bolyban bozular şeýle.

Ol Abdylla ibni Mätiň zamany,
Ýer yüzüni bozar haramlyk pany,

Aýyby bolmaz her iş bolunar many,
Ylymyň gür açyban bu işni söýle.

Deçjal ol Yspyhan Horasan ýurtdan,
Ýetmiş müň goşunly israýyl artdan,
Hudaýlyk höküme baglanar kertden,
Jadylyk mugjyza ylymyndan beýle.

Adam wysalynda bolunar keşbi,
Çep gözi örtülen, sag gözli eşgi,
Maňlaýynda käfir ýazylan yşgy,
Kime nazar salsa käfir bor şeýle.

Deçjal kyrk gün içre ýer ýüze aşar,
Merýem inbu Isa asmandan düşer,
Kuddusnyň şährinde kysmatlar duşar,
Isa Deçjal bilen söweşde beýle.

Merýem ibni Isa nazaryna düşen,
Deçjal her ýan gaçar pälinden aşan,
Isa pygaberniň gylyjyndan çaşan,
Amanatny keser ganyna neýle.

Ol zamanda kap dagynyň synyndan,
Äjut-mäjut atly adam kowmundan,
Uly goşun gaýdar öňü yzyndan,
Ynsan haýwan etin har eder beýle.

Äjut-mäjut derýa deňiz suwlaryn,
Guradar ýer ýüzün, asman guwlaryn,
Isa pygamber hem muslym gullaryn,
Dag gowakda gizlin bolunar neýle.

Merýem ogly Isa hem müslim gullar,
Gorkudan, açlykdan harlanar hallar,
Ýüz altyn dinara tapylmaz mallar,
Äjut-mäjut goşuny kesellär öýle.

Äjutnyň-mäjutnyň oňurga synyn,

Gurçuk iýer ajal dyndyrar baryn,
Ýer ýüzi maslyknyň kokuna zaryn,
Äpet guşlar ýoklar maslygy şeýle.

Asmandan dökülen ýagmyr nuryňa,
Ýer zemin gül açar günüň zoruna,
Isa kelimulla kyrk ýyl ýaryna,
Ogul-gyzly bolar zamany beýle.

Isa pygamberniň ömri jem bolar,
Ýasrypda Resula gabyrdaş durar,
Hudaý takyk biler ol zaman geler,
Ahyr zaman bitip Ezraýyl öýle.

Deçjal, Äjut-mäjut zamanda sary,
Kuran-kerim asmana göteriler bary,
Gün günbatar dogar tobalar gury,
Kabul bolunmajak ol günden şeýle.

Halmyrat ylym etdi ahyr zamandan,
Run tenden üzülse ol seni mundan,
Ahyrzaman şol gün bolunar senden,
Dar gabyr içinde soragy neýle.

24.02.2023 ýyl. Goşgular